

الامام المنتظر

عالی جناب سرکار حجۃ الاسلام علامہ محمد حسین صاحب فاضل عراق مدرس اعلیٰ مدرسہ محمدیہ سرگودھا
 خروج امام لاحالۃ قائمہ یقوم علی اسم اللہ والبرکات
 یمیز فینا صل حق و باطل و یجزی علی النعماء و النعمات
 مدت سے بعض احباب کا مجھ سے یہ تقاضا تھا کہ میں قومی
 جرائد میں مضامین کا سلسلہ جاری کروں۔ لیکن بعض مصالح
 و حکم نیز تعلیمی مشاغل کی کثرت کی وجہ سے میں اس سلسلہ جلیلہ
 کے اجراء سے قاحال قاصر رہا۔ لیکن دارالعلوم محمدیہ سرگودھا
 میں آنے کے بعد بعض مخلص احباب کے پیہم اصرار نے مجھے اس
 امر پر مجبور کر دیا کہ میں مدارس عربیہ بلکہ حقائق مذہبیہ
 کے ترجمان مجلہ علمیہ "المبلغ" میں سلسلہ مضامین جاری کروں
 چنانچہ ہو جب المجبور معذور بکرہ خاطر بسم اللہ مجرمہا
 و سرسلہا پڑھتے ہوئے اس دریائے موج افرا میں سفینہ قلم کو ڈال
 دیا ہے۔ و هو حسبی و نعم الوکیل نعم المولیٰ و نعم النصیر بطور
 تبرک و یمین اپنے اس سلسلہ کی ابتدائی کڑی کو حضرت ولی عصر
 امام زمانہ حجت ابن الحسن سے مخصوص کر دیا ہے۔ اگر ان جناب اور
 ان کے آباء طاہرین علیہم السلام کی نظر عطا فت سے خلا و ندامت
 کی قاید و تسدید شامل حال رہی۔ نیز ناظرین گرامی نے بھی دلچسپی
 کا مظاہرہ فرمایا۔ تو انشاء اللہ اُندہ بھی اس مبارک اقدام کو جاری و اُم
 پہننے کی کوشش کی جائے گی۔ اور ہر ماہ حسب استطاعت موضوعات
 مہم پر کچھ کچھ ضرور لکھا جائے گا۔ وباللہ التوفیق و بیدار ازمتہ
 التحقیق

تمام محققین علمائے اسلام کے نزدیک یہ امر مسلم الثبوت ہے کہ حضرت مہدی علیہ السلام آخر زمانہ میں ضرور ظہور فرمائیں گے۔ کتب فریقین میں اس کے متعلق روایات حدیث سے بڑھی ہوئی ہیں۔ بلکہ تمام اہل ادیان ایک مصلح اعظم کے آنے کے منتظر ہیں جیسا کہ مختلف مل و نحل کے عقائد و نظریات پر نظر کرنے والے حضرات پر غنی نہیں ہے اگرچہ تشخیص و تعین میں قدرے نزاع ہے۔ ہاں مسلمانوں کے اندر اگر قدرے اختلاف ہے تو فقط اس امر میں کہ وہ حضرت متولد ہو چکے ہیں یا ابھی تک پیدا نہیں ہوئے۔ چنانچہ تمام شیعہ خیر البریہ اور اہل سنت کا ایک مجمع کثیر و جم غفیر اس امر کا قائل ہے کہ وہ حضرت متولد ہو چکے ہیں اور بقیہ حیات موجود ہیں مگر انظار عامہ سے غنی و مستور ہیں۔ جب مشیت ایزدی ہوگی ظہور و بروز فرما کر زمین کو عدل و انصاف سے معمور کر دیں گے۔ بہر حال زیادتی بصیرت و رفع کدورت کے لئے ذیل میں ہم بالا جلال آئینہ کمال تعارف کرتے ہیں اور نام و نسب کی تعین اور مخالفین کے شبہات کا ابطال دلائل و براہین سے پیش کرتے ہیں

حضرت کا مختصر تعارف اور نام و نسب

اس امر پر اہل علم کا اتفاق ہے کہ حضرت صاحب العصر و الزمان حضرت ختمی مرتبت کے ہم اسم اور ہم کنیت ہیں یعنی اسم گرامی مہدی و کنیت ابوالقاسم ہے جیسا کہ تفہیم حدیث نبوی میں وارد ہے:-

لَوْ لَمْ يَبْقَ مِنَ الدُّنْيَا إِلَّا يَوْمٌ طَوَّلَ اللَّهُ ذَٰلِكَ الْيَوْمَ إِلَى أَنْ يَبْعَثَ اللَّهُ لِحَبْلٍ مِنْ أَهْلِ بَيْتِي اسْمَهُ اسْمِي وَكُنْيَتَهُ كُنْيَتِي يَمْلَأُ الْأَرْضَ قِسْطًا وَعَدْلًا كَمَا مَلَأْتُ ظُلُمًا وَجَوْرًا۔

اگر دنیا کا ایک ہی دن رہ گیا تو خداوند عالم اسی کو امتیاز و دراز کر دے گا کہ میرے اہل بیت سے ایک آدمی کو مبعوث کرے گا

جس کا اسم میرا اسم اور جس کی کنیت میری کنیت ہوگا وہ دنیا کو عدل و انصاف سے اس طرح پُر کر دے گا۔ جس طرح پہلے ظلم و جور سے پُر ہو چکی ہوگی۔ (مشکوٰۃ۔ صواعق محرقة۔ الترمذی وغیرہ) اور آپ کے القاب جلیلہ بہت زیادہ ہیں۔ سب کا شمار طوالت کا باعث ہوگا۔

نقطہ چند ایک القاب مشہورہ لکھے جاتے ہیں۔
المہدی، الہادی، محبت اللہ، امام زمان، المنتظر بقیۃ اللہ القائم، خاتم الأئمہ، والادعیاء، المنتقم، المنصور۔

سلسلہ نسب کے متعلق جملہ اہل اسلام کا اتفاق ہے کہ حضرت مہدی علیہ السلام نسل رسول خدا صلی اللہ علیہ وآلہ وسلم اور اولاد علیؑ، فاطمہؑ ذریعہ حسین علیہم السلام سے ہوں گے۔ مشکوٰۃ اور ابن ماجہ میں جناب ام سلمہ سے مروی ہے قالت سمعت رسول اللہ صلی اللہ علیہ وسلم يقول المہدی من ولد فاطمہ علیہا السلام فرماتی ہیں میں نے رسول پاک کو فرماتے ہوئے سنا کہ مہدی اولاد فاطمہ علیہا السلام سے ہوں گے عائشہ ثعلبی میں بروایت انس بن مالک حدیث طویل آنحضرت سے مروی ہے۔ أما النجوم الزاهرة فہم الأئمة من الصلب الحسيني۔ والتاسع محمد بن ہمام فرمایا چک دیکھ والے ستاروں سے اولاد حسین سے آئندہ دین برادر ہیں جن میں کا نواں مہدی ہوگا۔ الی غیر ذلک من الاخبار والآثار التي يضيئ عن إحصائها نطاق البيان ان حقائق کی روشنی میں مرزا قادیانی کا دعوا مہدویت باطل و عاقل ہو گیا۔ جنہوں نے اپنی مہدویت کے اثبات میں ایک عجیب و غریب جال بچھا کر بیچارے سادہ لوح سدانوں کو اس میں پھنسانے کی سعی نافرجام کی۔ وہ اس طرح کہ حضرت مہدی نسل جناب سلمان فارسی سے ہوں گے۔ اور میں مرزا صاحب فارسی نسل ہوں۔ لہذا میں ہی مہدی ہوں۔ وہ سبحان اللہ کیا ہی انوکھا طرز استدلال ہے۔ غالباً شیخ علی دھرم کی روح بھی اس استدلال کو دیکھ کر کانپ جانے لگی۔ بہر حال اس استدلال کا ابطال خود

حجت ابن الحسن کے تولد و وجود اور ظہور کا عقیدہ فقط شیعوں کا انفرادی عقیدہ نہیں ہے۔ بلکہ سارے مسلمانوں کا اتفاقی نظریہ ہے۔ اس کو فقط شیعوں کا انفرادی عقیدہ قرار دینے والے حضرات کی کوتاہ نظری یا افتراء پر دانی

ان علمائے اہل سنت کے اسمائے گرامی جنہوں نے

حضرت امام زمان کے جو مسعود کا اعتراف کیا ہے

واضح ہو کہ اہل سنت کے علمائے اعظم کی ایک بہت بڑی جماعت نے آنجناب کے موجود اور انظار مردم سے غائب و پوشیدہ ہونے کا اعتراف و اقرار کیا ہے۔ ان تمام حضرات کے اسمائے گرامی کا اس مختصر مضمون میں ثبت و ضبط کرنا علاوہ اس کے کہ باعث طوالت ہے مشکل بھی ہے لہٰذا محض غافلین کو خواب غفلت سے بیدار کرنے کے لئے ذیل میں ان کے چند اعظم علماء کے اسمائے مع حوالہ کتب درج کئے جاتے ہیں۔

(۱) حافظ شوکانی در کتاب التوضیح فی تواتر ماجاء فی المفتقر والدجال والیسح (۲) شیخ الکبرمچی الدین ابن عزیزی در کتاب فتوحات مکیہ و عنقاء المغرب (۳) حافظ جلال الدین سیوطی در کتاب العرف الوردی فی اخبار المہدی (۴) حافظ محمد ابن یوسف در کتاب البیان (۵) امیہ مومن الشبلی در کتاب نور الالبصار (۶) زینی دحلان مفتی مکہ در کتاب الفتوحات اسلامیہ (۷) السیہ جمال الدین عطاء اللہ بنابر نقل ذینی و حیلان (۸) سبط ابن جوزی در تذکرہ خواص الامۃ (۹) شیخ شعرائی در کتاب البیواقیات والحوامیر (۱۰) خواجہ یار ساد در کتاب فصل الخطاب (۱۱) سید جمال المحدث در روضۃ الصفاء (۱۲) شیخ ملا علی متقی در مرآۃ شرح مشکوٰۃ (۱۳) فضل ابن روزیان در کتاب البطل (۱۴) شیخ سلیمان ابن ابراہیم الحنفی در نیایع المودہ (۱۵) شیخ صلاح الدین صفدی در شرح

حضرت سلمان کی زبان حق ترجمان سے بیان کیا جاتا ہے۔ جس سے واضح ہو جائے گا۔ کہ امام مہدی علیہ السلام ذیبت امام حسین علیہ السلام سے ہوں گے۔ نیایع المودۃ صفحہ نمبر ۴۴ پر خلیفہ سے مروی ہے کہ پیغمبر علیہ السلام نے فرمایا۔ لولم یبق من الدنیا الا یوم لطول اللہ ذلک الیوم حتی یبعث مر جلد من ولدی اسمہ اسمی تقام سلمان و قال یا رسول اللہ من ائی ولدت ہو قال من ولدی هذا وضرب یدہ علی الحیثین۔ حاصل ترجمہ یہ ہے کہ جب آنحضرت نے حضرت مہدی کے اپنی اللادیں سے ہونے کا تذکرہ فرمایا تو سلمان فارسی سے کھڑے ہو کر یہ عرض کی کہ یا رسول اللہ وہ جناب آپ کے کس بیٹے کی نسل میں سے ہوں گے۔ آنحضرت نے حضرت امام حسین علیہ السلام پر ہاتھ رکھ کر فرمایا کہ ان کی پشت ہی سے ہوگا۔ چہتے کہ جناب مرزا صاحب کونسل سلمان ہونے سے (بابر تسلیم) اپنی مہر دیت کے اثبات میں کیا فائدہ حاصل ہوا جب کہ خود سلمان نے حضرت مہدی کا اولاد حسین سے ہوتا بیان کر دیا۔

حضرت مہدی کی ولادت باسعادت

حضرت ولی عصر امام زمان عجل اللہ فرجہ کی ولادت باسعادت بتاریخ نیمہ شعبان ۲۵۵ھ میں بمقام سرمن سائے (سامرہ) واقع ہوئی۔ اہمیان قلب و تسکین نفس کیلئے مندرجہ ذیل کتب اہل سنت ملاحظہ ہوں۔ شرح فیح البلاغہ بن ابی الحدید جلد اول ص ۹۳ جلد ۲ صفحہ ۴۹ سعادت الراغبین مطبوعہ برجاشیہ نورالاصبار ص ۱۰۴ تا ص ۱۱۶ شواہد النبوت فصول مہمہ ابن عباس مائلی وغیرہ۔ حضرات شیعہ خیر البریہ کے علاوہ برادران اہل سنت کے بہت سے محققین، علمائے اعلام نے ان جناب کے تولد و موجود ہونے کی تصریحات فرمائی ہیں جن کے دیکھنے کے بعد یہ حقیقت واضح ہو جاتی ہے کہ حضرت

شرح دائرہ (۱۶)، قاضی سابطی و برہن سابطیہ (علی ما نقل عنہ)
 (۱۷) شیخ عطار صاحب دواہین معروفہ در کتاب مظهر الصفات
 وغیرہ (۱۸) سید علی ہمدانی (جو علمائے اہل سنت کے
 نزدیک بڑے صاحب مرتبہ و مقامات ہیں) ملاحظہ ہو کتاب نفحات
 الانس ملا جامی اور اعلام الاخیار نقوی اور فوائج المیہدی (۱۹) شیخ محمد صلیان در کتاب ایضات الراغبین
 و (۲۰) اخطب خواندم در مناقب خود (۲۱) شیخ ابو بکر بہیقی در
 شعب الایمان (۲۲) محدث عبدالحق دہلوی در رسالہ مناقب
 آئمہ اطہار (۲۳) شاہ ولی اللہ دہلوی در کتاب فضل مبین
 (۲۴) شیخ احمد ابن عبدالقادر عجمی در کتاب ذخیرۃ شیخ شہاب الدین
 دولت آباد در ہدایۃ السعداء اطلاق وغیرہ ذلک من العلماء الکبار
 اگر خوف طوالت مانع نہ ہوتا تو ان کے کلام حقیقت ترجمان سے
 اس مقصود کو ضرور زینت دی جاتی۔ ان کے اقوال و آثار دیکھنے
 کے سوا ثقیں حضرات نشان دادہ کتب کی طرف رجوع فرمائیں۔
 ان علمائے اعلام میں سے بعض حضرات نے تو مستقل کتب اور
 رسائل آنجناب کے وجود مسعود کے اثبات میں تحریر فرمائے
 ہیں جیسے (۱) کتاب البیان تالیف حافظ محمد ابن یوسف کنجی
 (مؤلف نے آپ کے متعلق سترہ احادیث نقل کی ہیں) (۲)
 کشف الخفی فی مناقب المہدی (مؤلف علام نے ایک سو دس
 روایات آنحضرت کے متعلق نقل کی ہیں) (۳) التواضع فی قواثر
 ماجاد فی المنتظر المہدی تالیف امام شوکانی (۴) العرف الوردی فی
 اخبار المہدی تالیف حافظ جلال الدین سیوطی۔

ازالہ شبہ

کہا جاتا ہے کہ جس طرح ان حضرات نے آنجناب
 کے تولد کی تصریحات فرمائی ہیں۔ اسی طرح بعض علماء
 نے وفات کی بھی تصریح کر دی ہے۔ لہذا ان کے

بقا کے لئے ثبوت درکار ہے۔ اس کے متعلق
 گزارش ہے کہ جب بااعتراف فریقین آنجناب
 کا تولد ثابت ہو گیا۔ اب جو حضرات مدعی وفات
 ہیں ان کے ذمہ اس کا اثبات ہے۔ فقط یہ
 کہہ دینے سے کہ "آنجناب کی ۱۲۵۵ھ میں ولادت
 ہوئی۔" اپنے والد ماجد کے انتقال کے وقت زندہ
 تھے۔ بعد ازاں معدوم ہو گئے۔ معلوم نہیں
 کہ کہاں اور کس طرح وفات پائی؟ جیسا کہ
 ذہبی نے تاریخ الاسلام میں لکھا ہے۔ اس
 کی بجائے ابن حجر مکی کا یہ قول کیوں نہ
 صحیح مانا جائے کہ ستر فی المدینۃ وغاب فلم
 یعرف ابن ذہب "صواعق محرقة ص ۸۲" یعنی
 آنجناب مدینہ میں خفی رہ کر غائب ہو گئے بعد
 ازاں معلوم نہ ہو سکا کہ کہاں تشریف لے گئے
 یا شیخ سلیمان قندوزی الحنفی کا یہ قول کیوں نہ
 معتبر سمجھا جائے کہ "قونی ابوہ وھو ابن خمس سنین
 فاختلفی الی الآن" نیایع المودۃ ص ۲۵۴ یعنی جب
 آپ کے والد ماجد کا انتقال ہوا تو آپ کی عمر پانچ سال
 تھی پھر مخفی ہو گئے۔ اور اب تک مخفی دستہ ہیں
 بہر حال یہ مسلمہ قاعدہ ہے کہ کسی چیز کے عرصہ وجود میں آنے
 کے بعد اسے موجود ہی سمجھا جاتا ہے۔ جب تک اس کے
 عدم پر کوئی قطعی دلیل قائم نہ ہو۔ بنا بریں جب ان
 حضرات نے ایک مرتبہ آنحضرت کے وجود مسعود کا اقرار
 کہ لیا تو اب ان کی وفات و لائل قطعہ سے ثابت کریں
 بتائیں کہ کہاں وفات پائی؟ کب پائی؟ کس طرح پائی؟
 کہاں مدفون ہوئے؟ آخر امام زمان حجت خدا تھے۔ کوئی گناہ
 شخصیت تو نہ تھی کہ ان کی وفات کی کسی کو اطلاع نہ ہوتی۔

یہی کی طرح فقط یہ کہہ دینے سے کہ غائب ہو گئے معلوم نہیں کب اور کہاں وفات پائی۔ ہم نہیں چلتا۔ اگر اس مقام پر عمر طبعی والے شبہ کے ساتھ تسک کرتے ہوئے آنجناب کی وفات کی سعی لا حاصل کی جائے تو اس تحقیقی جواب عنقریب شبہات کے جوابات میں مختصر یہ آ رہا ہے۔ نیز مدعیان وفات احادیث نبویہ سے یہ امر ثابت کریں کہ حضرت مہدیؑ ایک دفعہ پیدا ہو کر وفات پا جائیں گے اور آخر زمانہ میں زندہ ہو کر خروج و ظہور کریں گے۔ اور جب ایسا ثابت نہ کر سکے اور یقیناً نہیں کر سکتے کیونکہ احادیث میں بجائے وفات کے ولادت کے بعد آپ کی غیبت اور پھر ظہور کا تذکرہ موجود ہے۔ تو پھر ایسے ایک شبہات کی بنا پر آنجناب کے وجود مسعود کا انکار کر کے انصاف کا خون نہ کریں۔

حضرت سلطان مصر ناموس دہر متعلق چند اہم شبہات کے جوابات واضح ہو کہ آنجناب کی طولانی غیبت اور غیر معمولی حیات و بقا کے متعلق بہت سی معاندین کی طرف سے کئے جاتے ہیں ان میں اکثر و بیشتر تو ایسے بودے اور رکیک ہیں کہ وہ اس قابل ہی نہیں کہ ان کو علمی مقالات و مضامین میں لکھ کر ان پر تبصرہ کیا جائے۔ اہل البیت وہ تین چار شبہ جو ہمیشہ مخالفین اور معاندین کی طرف سے بڑے طعنا و طعنا سے پیش کئے جاتے ہیں ہم انہیں ذیل میں بیان کر کے ان پر تبصرہ کرتے ہیں۔

شبہ اولی

جو لوگ آنحضرت کے موجود ہونے کے قائل ہیں کہ

نپ کی ولادت نیم شعبان ۱۲۵۵ھ میں واقع ہوئی اس

مرح ان کی عمر اب یعنی ۱۳۵۰ھ میں گیارہ سو پچیس سال

قرار پاتی ہے۔ حالانکہ بیان کیا جاتا ہے کہ انسان کی طبعی عمر ایک سو بیس سال ہے۔ پھر انسان کی اتنی طولانی عمر کیسے ہو سکتی ہے؟ (الجواب وباللہ التوفیق فی ہذا التحقيق) یہ شبہ بچہ وجود ہاں ہے اس لئے کہ اپنے مقام پر یہ امر محقق و مبرہن ہو چکا ہے کہ اول دلیل علی امکان الشیء وقوع الشیء یعنی جب کسی چیز کے ممکن الوقوع اور غیر ممکن الوقوع ہونے میں نزاع ہو جائے تو اس کا امکان ثابت کرنے کی بہترین دلیل یہ ہے کہ وہ چیز خارج میں واقع ہو جائے اس کا منصفہ شہود پر آ جانا اس نزاع کو ختم کر دیتا ہے۔ کیونکہ ظاہر ہے کہ اگر وہ چیز ممکن الوقوع نہ ہوتی تو ہرگز نیستی سے نکل کر عرصہ ہستی میں قدم نہ رکھتی۔ لہذا اس قاعدہ کی بنا پر حضرت حجت عجل کی اس قدر طولانی مدت تک زندہ رہنے کی بحث کرنا فضول ہے اس لئے کہ جب طویل عمر رکھنے والے بہت سے اشخاص اسی عالم میں گزر چکے ہیں اور کچھ ابھی تک بقید حیات ہیں جن کی عمریں طبعی عمر سے کہ گنا زیادہ ہیں تو پھر حیات و حیات کی عمر طویل العمر ہونا کیوں محل تعجب قرار دیا جاتا ہے۔ چنانچہ حضرت آدم کے متعلق کتب قدیمہ میں ملتا ہے کہ انہوں نے نو سو تیس برس کی عمر پائی تھی اور حضرت شیث کے متعلق نو سو بارہ برس لکھے ہیں اور حضرت نوح ہی کو لے لیجئے کہ جن کے متعلق خداوند عالم قرآن مجید میں خبر دیتا ہے لبث فی قومہ الف سنۃ الا خیس عالم یعنی آنجناب نے نو سو پچاس سال اپنی قوم میں رہ کر فیض تبلیغ انجام دیئے۔ لیکن سلسلہ تبلیغ سے پہلے اور ہلاکت قوم کے بعد کئی قدر زندہ کی بسر کی قرآن اس کے متعلق خاموش ہے۔ مجموعی طور پر دھائی ہزار سال تک روایات ملتی ہیں۔ بنا بریں حضرت مہدی کی عمر مبارک ابھی تک حضرت نوح کی عمر تک نہیں پہنچی۔ اور حضرت اور لیس و علیہ السلام کے متعلق تمام مسلمانوں کا اتفاق

حضرت سلطان مصر ناموس دہر متعلق چند اہم شبہات کے جوابات واضح ہو کہ آنجناب کی طولانی غیبت اور غیر معمولی حیات و بقا کے متعلق بہت سی معاندین کی طرف سے کئے جاتے ہیں ان میں اکثر و بیشتر تو ایسے بودے اور رکیک ہیں کہ وہ اس قابل ہی نہیں کہ ان کو علمی مقالات و مضامین میں لکھ کر ان پر تبصرہ کیا جائے۔ اہل البیت وہ تین چار شبہ جو ہمیشہ مخالفین اور معاندین کی طرف سے بڑے طعنا و طعنا سے پیش کئے جاتے ہیں ہم انہیں ذیل میں بیان کر کے ان پر تبصرہ کرتے ہیں۔

شبہ اولی

جو لوگ آنحضرت کے موجود ہونے کے قائل ہیں کہ

نپ کی ولادت نیم شعبان ۱۲۵۵ھ میں واقع ہوئی اس

مرح ان کی عمر اب یعنی ۱۳۵۰ھ میں گیارہ سو پچیس سال

ہے کہ خداوند عالم نے ان کو حین حیات آسمان پر اٹھا لیا۔
 جو ایسی تک وٹاں بقید حیات موجود ہیں۔ جو خدا آسمان پر ان
 کو اس قدر مدت مدید تک زندہ رکھ سکتا ہے وہ خدا اس
 پر بھی قادر ہے کہ اپنی محبت بالغہ کو زمین پر رکھ کر ایک مدت
 مدید تک زندہ و سلامت رکھے۔ علاوہ ہمیں حضرت خضر
 (جو حضرت موسیٰ کے معاصر تھے) اور حضرت الیاس کے
 تاحال زندہ رہنے پر تقریباً تمام مسلمانوں کا اتفاق ہے۔
 تو ان کے اس عرصہ بقید تک زندہ رہنے پر یہ اعتراض کیوں
 نہیں کیا جاتا؟ معلوم ہوتا ہے کہ مسلمانوں کو آئمہ اہل بیت ہی
 سے کچھ کاوش تھی۔ فطرت انسانی کا تقاضا تو یہ تھا کہ اس
 قدر طویل العمر افراد کی طولانی عمر کو نظریں رکھنے کے بعد اب
 کسی شخص کے کبھی عمر پورا نہیں ہو سکتی۔ زیادہ زندہ رہنے پر کچھ قطعاً کوئی تعجب
 نہ کرے جیسا کہ سید رضی الدین علی بن طاووس علی اللہ مقامہ نے
 اس مقام پر کتاب کشف المعجم میں ایک تہریر میں مثال دی
 ہے جس کا خلاصہ یہ ہے کہ جناب سید موصوف کو بعض
 علماء اہلسنت کے بغداد سے اسی موضوع پر مناظرہ
 کرنے کا اتفاق ہوا تو سید مرحوم نے ان کے استبعاد کو دودھ
 کرنے کیلئے یہ مثال پیش فرمائی۔ کہ اگر کوئی آدمی بغداد میں آکر
 یہ دعویٰ کرے کہ وہ پانی پر چل سکتا ہے اور اپنا یہ کمال دکھانے
 کیلئے ایک تاریخ مقرر کر دے تو تمہارا کیا خیال ہے؟ آیا اہل
 بغداد میں سے کوئی شخص ایسا رہ جائے گا جو مقررہ تاریخ پر
 اس مقام پر جہاں پانی پر چلنا ہے نہ پہنچ جائے اور اس
 کے اس کارنامہ کو دیکھ کر تعجب نہ کرے پھر وقت معین
 آنے پر وہ آدمی پانی پر چل کر دکھا دے اور بعد از اختتام
 یہ کہے کہ اسی طرح کل دوبارہ میں اس پانی پر چل کر
 دکھاؤں گا تو کیا اس مرتبہ اسی طرح لوگ جمع ہوں گے
 جس طرح پہلی مرتبہ جمع ہوئے تھے۔ ہرگز نہیں۔ یقیناً آج

حاضرین کی تعداد بہ نسبت پہلے دن کے بہت کم ہوگی۔ اس
 کے بعد جب دوسرے دن وہ یہ کہے کہ کل پھر یہی تماشہ
 دکھایا جائے گا تو کیا اب کی مرتبہ لوگ ہستور حاضر ہوں
 گے۔ ہرگز نہیں۔ بلکہ یا تو کوئی آئے گا ہی نہیں یا کوئی شاذ و نادر
 آدمی آجائے گا۔ اور تیسرے دن یہ کہے کہ چوتھے
 دن پھر وہی سلسلہ جاری ہوگا۔ تو یقین ہے کہ کوئی آدمی
 بھی حاضر نہیں ہوگا۔ اور نہ اس کے اس فعل سے کوئی
 تعجب ہی کرے گا۔ بلکہ اس کی طرف نظر اٹھا کر بھی
 نہیں دیکھیں گے۔ باتشبیہ حضرت ہدیٰ کی یہی مثال
 ہے۔ اگر اس قدر طویل عمر رکھنے کی کوئی پہلے مثال نہ
 دیکھ چکے ہوتے تو انہیں یہ استبعاد و استعجاب کرنے کا حق
 حاصل تھا۔ لیکن جب اس کی پہلے کئی مثالیں ان کے پیش
 نظر ہیں جن کا سابقہ ذکرہ کیا جا چکا ہے تو اب کسی قسم کا
 محل تعجب باقی نہیں رہنا چاہیے۔ سید نے جو مثالیں پیش
 فرمائی ہیں وہ بالکل صحیح فطرت انسانی کے مطابق ہیں۔ لیکن
 جب فطرت ہی میں قوت واقع ہو جائے تو پھر وہ اپنا صحیح کام
 انجام نہیں دیتی اور اس طرح بے موقع و بے محل استبعاد و
 استغراب کئے جاتے ہیں۔ ع۔ اذ العزائم للمردوعین صحیحہ
 فلا غرو ان یوتاب والصبہ مسفر
 یعنی گرنہ بنید بروز شہرہ چشم چشہ آفتاب را سپہ گناہ
 لہذا جب بعض مصالح و حکم کی بنا پر خداوند عالم اپنے انبیاء
 علیہم السلام کو غیر طبعی عمریں عطا فرما سکتا ہے تو اگر وہی ان
 انبیاء کے اوصیاء کو طویل عمریں عطا کر دے تو اس میں کوئی
 غم و محال لازم آتا ہے کیونکہ محال عقل ہرگز قابل تخصیص نہیں
 ہوتا۔ اگر اس قدر طویل العمر ہونا عقد محال ہوتا تو ہرگز یہ
 حضرات انبیاء اتنا عرصہ زندہ نہ رہ سکتے لیکن جب ان کی
 اس قدر طویل زندگیاں تقریباً تمام فرق اسلام کے نزدیک

فیبت تعمیر و طویل ہوگی۔ ہمارے لئے یہ امر ضروری نہیں کہ علت غائیہ کو بھی معلوم کریں قرآن میں مومن کی یہ صفت بیان کی گئی ہے کہ غیب پر ایمان رکھنے والا ہو نہ یہ کہ غیب کی علت جاننے والا ہو۔

بالفرض اگر ہمیں علت غائیہ نہ بھی معلوم ہوتی مومن سے یہ لازم نہیں آتا کہ حضرت کا وجود بھی نہ ہو کیونکہ کسی شے کی علت کا نہ جاننا اس کے عدم کی دلیل نہیں۔ اسی لئے خداوند عالم نے ایک گروہ کی مذمت کرتے ہوئے ارشاد فرمایا ہے۔
وَكَذَّبُوا بِالْمَالِ يَكْبِتُوهَ الْغُلَامَ
یہ لوگ جس چیز کا احاطہ علمی نہیں رکھتے اس کی تکذیب کرتے ہیں۔ حالانکہ یہ بڑی سخت غلطی ہے۔ ہم ہزاروں باتوں کی علت کو نہیں جانتے تو کیا اس سے یہ لازم آتا ہے کہ وہ چیزیں معدوم ہیں۔

(۳) اس میں کوئی شک نہیں کہ وجود نبی و امام ایک بہت بڑی نعمت ہے۔ آیات و احادیث سے یہ ثابت ہو چکا ہے کہ زمین کبھی حجت خدا سے خواہ انبیاء ہوں یا ان کے اولیا خالی نہیں رہتی کیونکہ خلاق عالم کے اوپر لطف واجب ہے کہ وہ ان کا تقرر کرے اس لئے کہ ان کا وجود جو باعث قرب خدا اور معصیت الہی سے دوری کا موجب ہے۔ اس لطف کو پائے تکمیل تک پہنچنے کیلئے تین چیزوں کی ضرورت ہے اگر ان میں سے کسی چیز میں کمی واقع ہو جائے تو ان سے کما حقہ استفادہ نہیں کیا جاسکتا۔

اول یہ کہ خداوند عالم کچھ ایسے ذوات مقدسہ خلق فرمائے جو فرائض نبوت و امامت کی انجام دہی کی اہلیت و قابلیت رکھتے ہوں۔

دوم یہ کہ وہ افراد کاملہ اس امانت کبریٰ اور سفارت عظمیٰ کو قبول کر لیں۔ سوم یہ کہ جب وہ اپنی صداقت و حقانیت حجج و براہین سے ثابت کر دیں تو مکلفین کا فرض ہے کہ ان نطق

سے استفادہ و استفادہ کے ان کو مختلف قسم کی اذیتیں دیں گے تو پھر ان کو بھیجا کیوں؟ جو جواب ان انبیاء کے حسن بعثت کے متعلق دیا جائیگا وہی جواب حضرت حجت عجل کی غیبت کے متعلق ہے۔ اگر وہاں یہ جواب دیا جائے کہ ان کا مبعوث کرنا لطف خداوند عالم پر واجب تھا تاکہ معاندین پر اتمام حجت ہو جائے خلاق عالم خود اس امر کی طرف اشارہ کرتے ہوئے فرماتا ہے

بَعَثَ اللَّهُ الْبَشَرِ مَبَشِرِينَ وَمُنْذِرِينَ لِّيَلَا يَكُونَ لِلنَّاسِ حِجَّةٌ عَلَى اللَّهِ يُعَذِّبُ الْمُجْرِمِينَ
یعنی خداوند عالم نے انبیاء کو مبشر و منذر بنا کر اس لئے بھیجا تھا تاکہ ان کے بعد لوگ خدا کے خلاف کوئی حجت نہ پیش کر سکیں اور لوگوں کا ان سے استفادہ نہ کرنا خود انہی کی شقاوت و بد بختی کا نتیجہ تھا۔ بعینہ یہی جواب با صواب ہم حضرت ولی عصر کے تقرر اور ان سے استفادہ نہ کرنے کے متعلق عرض کریں گے

(۲) عقلاً و نقلاً — یہ بات ثابت ہے کہ ہر زمانہ میں امام کا وجود ضروری ہے اور زمین بھی حجت خدا سے خالی نہیں رہ سکتی۔ لیکن بعض اوقات کسی وجہ سے، انظار عامہ سے مدعا پیش ہو جائیں تو اس سے کوئی محال لازم نہیں آتا۔ تاریخ اسلام سے واضح ہے۔ بلکہ خود قرآن مجید شاہد ہے کہ بہت سے انبیاء تھوڑی تھوڑی مدت کے لئے غائب رہ چکے ہیں تو پھر اس سوال کا کیا موقع ہے کہ کیوں غائب ہیں؟ خدا کی مصلحت بندے کیا جانیں جس طرح خدا نے کسی مصلحت سے حضرت ابراہیم، حضرت یونس، حضرت ادریس، حضرت عیسیٰ اور حضرت محمد مصطفیٰ صلی اللہ علیہ وآلہ وسلم کی تھوڑی تھوڑی مدت کے لئے غائب کیا تھا۔ وہی اپنی مصلحت کی بنا پر امام عصر عجل کو بھی ایک وقت خاص تک کے لئے غائب کر سکتا ہے۔

غیبت کی مدت اگر کم و بیش ہے تو ہوا کرے اصل مسئلہ پر اس کا کوئی اثر نہیں پڑتا۔ کیونکہ یہ تو متنازعہ وقت پر مبنی ہے۔ جس قدر وقت و مصلحت کا تقاضا ہوگا اسی قدر

مقدمہ کی اطاعت و فرمانبرداری کریں اور ان کو قدرت دیں۔ تاکہ وہ تخطی نہ دیں اور اقامہ حدود و زیان احکام غرض اپنے فرائض با حسن وجہ انجام دے سکیں۔ ظاہر ہے کہ پہلے دو مرحلے فلاق عالم اور اس کے صحیح ظاہر یعنی انبیاء کے دائرہ کے متعلق ہیں اور تیسرا مرحلہ لوگوں سے متعلق ہے۔ جو مراحل خدا و انبیاء و اوصیاء کے متعلق تھے ان میں کسی قسم کی کوتاہی واقع نہیں ہوئی جیسا کہ واضح ہے ہاں اگر تقصیر و کوتاہی ہوئی ہے تو مرحلہ سوم میں جو مکلفین کے متعلق تھا۔ ظاہر ہے کہ خلق عالم نے ان کو خلق کر کے لوگوں کی طرف ان کو چاہے ضلالت سے نکلانے اور رشد و ہدایت کے جادہ پر چلنے کا مزن کرنے کیلئے بھیجا۔ لیکن ان سے کما حقہ استفادہ نہ کیا گیا۔ لہذا آسمان پر وہ اٹھائے گئے یا اقطار مردم سے روپوش کر دیئے گئے۔ اس کا ذمہ دار خدا کو نہیں قرار دیا جاسکتا۔ کیونکہ وہ سخی و مہربان اور رحیم ہے اس کی شان کے خلاف ہے کہ کوئی نعمت دے کر بلا وجہ پھینکے۔ خدا کسی قوم کی حالت کو اس وقت تک نہیں بدلتا جب تک کہ وہ خود اپنی حالت کو نہ بدلے وہ کسی نعمت کو اپنے بندوں سے نہیں سلب کرتا جب تک بندے خود کفران نعمت کر کے اسے ضائع نہ کر دیں۔ یہ علت غائیہ امام کی طرف بھی عام ہو سکتی ہے کہ وہ خود بخود بلا وجہ غائب ہو گیا ہو۔ اور تبلیغ دین سے منہ پھپکا کے بیٹھ گیا ہو۔ اگر وہ ایسا کر سکے تو خدا اسے امام ہی نہیں بنائے گا۔ نتیجہ صاف ہے کہ اس غیب ہونے کا سبب خود انسان ہی قرار پاتا ہے۔ چنانچہ خداوند عالم فرماتا ہے مَا أَصَا بَكُمْ مِنْ وَصِيلَةٍ إِلَّا بَمَا كَسَبْتُمْ أَيْدِيَكُمْ — جو مصیبت تم پر پڑتی ہے وہ تمہارے ہی کہ توت کا نتیجہ ہوتی ہے۔ امام کی غیبت کا سبب لوگوں کی سرکشی۔ ظلم و جور، فسق و فجور کفران نعمت اور تکذیب آیات الہی ہے۔ انبیاء و مرسلین

جب کبھی غائب ہوئے ہیں اسی وجہ سے ہوئے ہیں کہ لوگوں میں کفران نعمت اور تکذیب آیات الہی اور ظلم و جور حد سے زیادہ بڑھ گیا تھا۔ خدا نے ان کو یہ سزا دی کہ اپنے دلی اہل اپنی حجت کو ان سے غائب کر دیا اور بادشاہان جابران پر مسلط ہو گئے۔

چنانچہ جب ہمارے دس آئمہ ہدی علیہم السلام کا زمانہ جن آلام و مصائب میں سپہی گزر گیا اور گیارہویں تاجدار ولایت حضرت امام حسن عسکری علیہ السلام کو معتقد عباسی نے ۲۶۵ھ میں قتل و جفا سے شہید کر دیا تو اس نے آنجناب کے مصلی و جانشین خلیفہ سید المرسلین حضرت ولی عصر امام مہدی عج کا تحبس شروع کیا تاکہ اس شمع امامت کو بھی گل کر دے لیکن خداوند عالم کو منظور تھا کہ یہ آخری شمع خاموش نہ ہو۔ لہذا ان کو حکم دیا کہ اقطار مردم سے غائب دستور ہو جائیں۔ چنانچہ حضرت ولی عصر عج باذن الہی اپنی نقط جان کے لئے مخفی و مستور ہو گئے۔ محل اللہ تعالیٰ فرجہ سہل مخرجہ اب خدا شے متعال ہی بہتر جانتا ہے کہ ان کے ظہور و غور السرور میں کب مصلحت ہے ہمارا کام تو دعائے تعجیل و دکشائش ہے اور بس ہم دقت ظہور معین و مقرر نہیں کر سکتے کیونکہ کذب الوقالتون کذب الوقالتون کذب الوقالتون دقت مقرر کرنے والے جھوٹے ہیں داخل کافی وغیرہ اگرچہ ہمیں ان کے وجود مسعود کے تفصیلی فوائد معلوم نہیں۔ لیکن تاہم ایسا بھی نہیں کہ کسی فائدہ سے اطلاع نہ ہو بلکہ بہت سے ایسے فوائد ہیں کہ جن کا ہمیں علم و یقین حاصل ہے چنانچہ حدیث جابر میں مروی ہے کہ جب حضرت ختمی مرتبت نے آئمہ اثنا عشر کا ذکر کرتے ہوئے اس آخری حجت خدا کی غیبت کا ذکر فرمایا تو جابر نے عرض کیا کہ لوگ ان کے زمانہ غیبت میں ان سے کس طرح متفہم ہوں گے

حضرات الصراط السوی مولفہ مولانا سید محمد سبیلین صاحب
اعلیٰ التذمات۔ در مقصود مولفہ سید اولاد حمید بلگرامی اور
سوانح عمری حضرت امام مہدی آخر الزمان علیہ السلام مصنفہ
حضرت ادیب اعظم مدظلہ وغیرہ وغیرہ

امام منتظر کے ظہور مہرور کے علامات

پیغمبر اسلام اور آئمہ طاہرین علیہم السلام کے اخبار و
آثار اور علمائے اعلام کے تشریحی کلام حقیقت تہماں
سے ظاہر ہوتا ہے کہ حضرت حجت کے ظہور لامع النور
کی علامت دو قسم کے ہیں۔ (۱) علامات حتمیہ (جن کے ظاہر
ہونے کے بعد یقیناً بہت جلد آنجناب ظہور فرمائیں
گے) (۲) علامات غیر حتمیہ (پہلی قسم کی علامات کو
بالاختصار ذیل میں بیان کیا جاتا ہے۔

علامات حتمیہ کا اجمالی بیان

جس سال ظہور مہرور السور ہوگا اسی سال یا اس
سے کچھ پیشتر یہ علامات ظاہر ہونگی۔

(۱) خروج سفیانی۔ بنی امیہ میں سے ایک شخص شام
سے خروج کرے گا۔ اور قتل و غارت کیلئے اٹھے گا۔ اس
کا نام عثمان ابن عتبہ سفیانی ہوگا۔ وہ اسی سال ماہ رجب
میں خروج کرے گا۔ اور کوفہ کو تباہ کر دے گا۔ اور سب
سے زیادہ مصیبت اہل کوفہ کو پڑے گی وہی خف بیدا
سفیانی کا لشکر جب مدینہ میں امام علیہ السلام کے قتل
کے مشہور ارادے سے جائے گا تو مکہ اور مدینہ کے
درمیان ایک گھاٹی ہے جس کو بید کہتے ہیں۔ وہ اندر دھنس
جائے گا۔ اور لشکر سفیانی تمام اس کے اندر دھنس
جائے گا۔ صرف دو شخص زندہ بچیں گے۔ جن کے ہنہ

پشت کی طرف پھر جائیں گے۔ ایک آنجناب کو اس
واقعہ کی خبر دے گا۔ اور یہ اچھا ہو جائے گا۔ دوسرا
سفیانی کو جا کر اس کی اطلاع دے گا۔ اور وہ اسی
حالت میں ہلاک ہو جائے گا (۳) خروج دجال۔
جس کا نام صائد ابن اصید یا صید ابن صائد ہے
اور آنحضرت کے زمانے سے زندہ اور موجود ہے
آنحضرت کے ساتھ اس کو بعض اصحاب نے بھی
دیکھا ہے۔ سیستان سے خروج کرے گا۔ اس
وقت دعویٰ خدائی کرے گا۔ اور وہ وقت نہایت
ابتلا اور آزمائش کا وقت ہوگا۔ امام علیہ السلام اس
کو قتل کریں گے اور اس کے نجس وجود سے صفحہ
عالم کو پاک کریں گے۔ (۴) قتل نفس زکیہ۔ ایک سید
محمد ابن الحسن الزکی عین کعبہ میں بے جرم و گناہ قتل کر
دیا جائے گا۔ اور اس نفس زکیہ کے قتل کے پندرہ
دن بعد آنجناب کا ظہور ہوگا۔ (۵) اسی سال ماہ رمضان
میں چاند گہن اور سورج گہن ہوگا۔ اور خلاف قواعد
منجہن ہوگا۔ چاند گہن ہمیشہ جب ہوتا ہے جبکہ بدر
ہو جائے لیکن یہ چاند گہن خلاف قاعدہ آخری تاریخوں
میں ہوگا۔ اور سورج گہن افاصل ماہ میں ہوگا۔ حالانکہ
ہونا چاہیئے آخر ماہ آیام محاق میں۔ یہ انقلاب عالم
کی نشانی ہے گویا کہ یہ امام علیہ السلام کا ایک اعجاز ہوگا۔

ازالہ توہم

یہی وہ ایک علامت ہے جس سے جھوٹے
مدعی مہدویت دھوکا دیا کرتے ہیں۔ ایک مرتبہ
ماہ رمضان میں سورج اور چاند کو گہن ہوا تھا۔ لگے
لا حقول مرزا صاحب قادیانی نے اس کو اپنی مہدویت

کا نشان قرار دیتے ہوئے عوام کو دھوکا دیا۔ اور کہا کہ
روایت کسوفین میرے حق میں پوری ہو گئی۔ تو اس
کے متعلق اولاً یہ یاد رکھنا چاہیے کہ مطلقاً ماہ رمضان
میں چاند گھٹن اور سورج گھٹن کا ہونا علامت ظہور میں
سے نہیں ہے۔ ایسا تو کئی دفعہ ہوا ہے۔ بلکہ سینکڑوں
مرتبہ۔ کتاب حقائق النجوم فارسی اور آئینہ مذہب قادیانی
وغیرہ کتب میں وہ طویل الذیل فہرست ملاحظہ
ہو جو ماہ رمضان میں کئی سالوں کے کسوفین کے متعلق
دی گئی ہے۔ علامت ظہور میں وہ چاند گھٹن اور سورج
گھٹن ہے جو بے قاعدہ ہوگا۔ جیسا کہ روایات میں وارد
ہوا ہے۔ ان الصلحۃ بیننا ایتیں ما کا تمام مذاہب خلق
اللہ السموات والارض الخ (ابن ماجہ) اور ایسا
ابھی تک نہیں ہوا۔ ثانیاً احادیث میں یہ موجود ہے
کیہ علامت قیام قائم سے پہلے ظاہر ہوگی۔ (ایتان
تکونان قبل قیام القائم الخ) لیکن وہ کسوفین
جو کہ مرزا کے وقت میں ہوا تھا مرزا کے دعویٰ مہدویت
کے چار برس بعد واقع ہوا۔ کیونکہ مرزا قادیانی نے
تیرہ ستمبر ۱۲۷۰ھ میں مہدویت کا دعویٰ کیا اور تیسری ستمبر
ہجری میں کسوفین ماہ رمضان میں واقع ہوا۔ لہذا مخالف
احادیث ہونے کی وجہ سے یہ علامت ان پر منطبق
نہیں ہو سکتی۔ (۶) مشرق میں فنا کے اندھ فہر ہوگی جو تین دن تک رہے گی

علامات غیر حتمیہ کا اجمالی بیان

واضح ہو کہ علامات غیر حتمیہ بکثرت ہیں اخبار و آثار
کے دیکھنے سے ان کا شمار تقریباً چار سو تک پہنچ جاتا
ہے۔ ان سب کا عدد احصا کرنا مقصد مضمون سے
خارج ہونے کے علاوہ اس مختصر مضمون میں مشکل بھی ہے

ہاں بموجب ما لا یدرک کلمہ لایدرک کلمہ کلمہ یہاں اجمال
چند علامات ذکر کر جاتی ہیں۔ و فیہا عبرۃ لالمعتبر
لیکن انفس ما اکثر العبر و اقل الاعتبار۔
(۱) پیغمبر اسلام صلی اللہ علیہ وآلہ وسلم اس سلسلہ
میں ارشاد فرماتے ہیں۔ مشارکت النساء ازواجہ
فی التجارۃ و یکثر البواسیر و الحزام و الموت
یتشبه الرجال بالنساء و النساء بالرجال و یخو
العبيد عن طاعة ساداتہم یعنی مرد و عورتوں کا یہ
عالم ہو گا کہ عورتیں اپنے مردوں کے ساتھ مل کر تجارت کریں
گی۔ اور مرد بوا سیر و چلا م ظلم ہو گا۔ اور ناگہان موت بھرت
واقع ہوگی۔ مرد (شکل و شمائل میں) عورتوں کے ساتھ مشابہ
اختیار کریں گے۔ اور عورتیں مردوں کے ساتھ تشبہ پیدا کر لیں گی
کسی منچے شاعر نے کیا خوب شعر کہا ہے۔

عورت کے کٹے بال منڈی مرد کی مونچھیں
ان سے ذرا پوچھئے مادہ ہو کہ نہ ہو

غلام اپنے اَقَدُل کی اطاعت اور فرمانبرداری
چھوڑ دیں گے۔ نیز احادیث کثیرہ میں وارد ہے کہ اَلْحَفْظ
نے فرمایا تھا کہ قیام قائم سے پیشتر ساٹھ جھوٹے دلائل
نبوت دعویٰ نبوت کہیں گے۔ وَاِنَّا خَاتَمُ النَّبِیِّیْنَ
لَا نَبِیَّ بَعْدِی -

(۲) حضرت امیر المومنین علیہ السلام اسی سلسلہ
از انشاء فرماتے ہیں۔ یکون امراء کفورا و امراء خونا
و عوفا و فسقة یفشون الربا و یكثر اولاد الزنا تنان
کر المعارف تستکفی النساء بالنساء و الرجال
بالرجال یعنی اسی دور کے امراء اور سلاطین بالرجال
کافر یا کافر صفت اور امین خائن اور عارف فاسق و نام
ہوں گے۔ (واٹھے بر حال عوام کالانعام) سود کا دور دور

ہوگا۔ ولدالانا بشرت ہوں گے۔ معروف منکر سمجھا جائے گا۔ عورتیں عورتوں پر (بذریعہ چپٹی) اور مرد مردوں پر (بواسطہ موطن) اکتفا کریں گے۔

۳، روضۃ کافی میں حضرت صادق آل محمد علیہ السلام سے ایک طویل حدیث ان علامات کے بیان میں مروی ہے اس میں سے چند اقتباسات ذیل میں درج کئے جاتے ہیں الجور قد شمل البلاد والشر ظاھر لا ینھی عن الجار یوذی جارة الرجل ینفق المال الکثیر فی غیر طاعته اللہ ولا ینفق القلیل فی طاعته اللہ۔ النام یتخذن المجالس کما یتخذھا الرجال البدع والزنا قد ظہر المحرام بحلیل والحلال یخوم الرجل یا کل من کسب امرئۃ من الفجور المصلیٰ انھا لیصلیٰ لتواہ الناس الفقیہ یتفقہ لغیر الذین یطلبونہا والریاستہ تورث الامر بالمعروف والنہی عن المنکر الاذان والصلوۃ بالاجرا المناہر۔ یومر علیہا بالتقویٰ ولا یعمل القائل بما یامر الصلوۃ قد استخف باوقاتہا الخ

دوسری حدیث، تمام بلاد میں ظلم و جبر عام ہو جائیگا ضرور و معاصی ظاہر ہونگے۔ لیکن ان سے روکا نہ جائے گا۔ پڑوسی اپنے پڑوسی کے درپے آزاد ہوگا۔ اس وقت آدمی بہت سست مال معصیت الہی میں خرچ کرے گا۔ لیکن خود اس مال راہ خدا میں خرچ نہیں کرے گا۔ عورتیں مردوں کی طرح مجالس و محافل (مینگیں) منعقد کریں گی۔ بدعت اور زنا کا ظہور و شیوع ہوگا۔ حرام خداوندی حلال اور حلال الٰہی حرام کہہ دیا جائے گا۔ زیدیوسی کا یہ عالم ہوگا کہ مرد اپنی عورت کی..... کی کھائی کھائیں گے۔ نازی لوگ لوگوں کے دکھانے کیلئے ناز

پڑھیں گے۔ فقیہ لوگ دین حق کیلئے علم فقہ حاصل نہیں کریں گے۔ بلکہ طلب دنیا اور ریاست کیلئے پڑھیں گے۔ امر بالمعروف اور نہی منکر (الیامم زلفیہ) ترک کر دیا جائے گا۔ آذان و نماز اجرت پر پڑھی جائے گی۔ مسزوں پر توہم و تقویٰ کا حکم دیا جائیگا۔ اور وہ بھی گمراہ لیکن حکم دینے والے حضرات اپنے اہل و عیال پر عمل نہیں کریں گے۔ ولنعلم ما قال الحافظ الشیرازی: فاعطال کیں جبرہ بر عراب و منبر علی کفہ چون بختوت میروند آں کار ویر۔ جی کفہ مشکے دارم ز دانش مند مجلس باز پرس توبہ فرمایاں چرا خود توبہ کمتر سے کفہ اوقات نماز کو خفیف سمجھا جائے گا۔ الخ فاعتبروا یا ادئی الابصار۔

تیز بہت سی احادیث سے مستفاد ہوتا ہے کہ منجملہ علامات ظہور یہ بھی ہے کہ اس وقت موت امر (بسیب جنگ و جدال) اور موت امیض (بوجہ طاعون و وبا) کی کثرت ہوگی۔ جس سے لوگوں کے دہشت (دہل) طاک ہو جائیں گے۔ فقط ایک ثلث (دہل) باقی رہ جائے گا۔ اعاذنا اللہ من فتن آخر الزما و مشرورہ۔ بحق صاحب الزمان و ابائہ الکرام علیہم الصلوۃ والسلام۔

قائم آل محمد کے ظہور کے بعد کیا ہوگا

اس مختصر سے سوابقہ جملہ کے جواب میں بہت کچھ لکھا جا سکتا ہے۔ کتب مفصلہ کے صفحات ان آنے والے خوشگوار واقعات کی تفصیلات سے لبریز ہیں۔ خلاصہ یہ کہ اس زمانہ سعادت اقران میں وہ سب کچھ ہوگا جسے قشتیہ الانفس و تلذذہ اللاحین۔ ظفر نصرت

کے ایمان افزا مظاہرات دیکھ کر یومئذ فیرح المؤمنون
بہر حال اس خیال سے کہ معنوں کا یہ حصہ بالکل خالی نہ
رہ جائے اختصار کو ملحوظ رکھتے ہوئے ناظرین کلم کے
جلاء ایمان کی خاطر چند امور بعد از معائنہ پیش کئے جاتے
ہیں۔ ہاں سوال یہ تھا کہ قائم آل محمد کے ظہور کے بعد کیا ہوگا
جواباً گزارش ہے کہ مندرجہ ذیل امور کا ظہور ہوگا۔

آپ کے منظر و منظور شکر میں شمولیت کا فیض جن
اور ملائکہ بھی حاصل کریں گے وہ ہر قسم کے حیوانات اور
طیور غرض کہ درند و پرند و پرند کی باہمی نفرت و عداوت
ختم ہو جائے گی۔ اور سب بل جل کو نہایت ہی خوشگوار
زندگی بسر کریں گے۔ (۱۴) آنجناب کی ہر کابی کا شرف
حاصل کرنے اور سلطنت حقانیہ ایمانیہ کا جلوہ دیکھنے
کیلئے بعض مومنین موقنین زندہ کئے جائیں گے۔ (۱۵)

زمین اپنے تمام چھپے ہوئے خزانے خدمتِ امام میں حاضر
کر دے گی (۱۶) بارش اور گھاس درخت اور میوہ
جات اور دیگر نعمات بکثرت ہوں گی۔ (۱۷) تمام اصحاب و
احباب اس قدر تو نگر و بے نیاز ہوں گے کہ حقوق مالیہ
کا مستحق ملنا و شوار ہو جائے گا۔ (۱۸) دی آنجناب کے وجود ذی
بود کے برکات سے مومنین کی عقلیں کامل ہو جائیں گی (۱۹)
لوگوں کے لوح صدر پر حدود کینہ کا جو غبار ہوگا وہ محبت و
آشتی کے پانی سے زائل ہو جائے گا (۲۰) اصحاب و احباب
کو بنیائی اور شنوائی کی قوت خارج از عادت دی جائیگی
یہاں تک کہ مشرق و مغرب کے ساکنین ایک دوسرے
کو دیکھ سکیں گے۔ اور آپس میں بات چیت کر سکیں
گے (۲۱) اہل ایمان سے سب بدنی بلیات و آفات دعائے
خیر سے دور کر دی جائیں گی۔ (۲۲) تمام روئے زمین پر شرقا و غربا
برادری آنجناب کی سلطنت ہوگی (۲۳) تمام زمین آپ کے

عدل و انصاف اور دیگر مراعہ و الطاف سے اس طرح پُر
ہو جائے گی جس طرح پہلے ظلم و جور تشدد اور استبداد سے
پُر ہو چکی تھی (۲۴) تمام ادیان باطلہ صرف مکتوبہ کی طرح لوح
جہاں سے مٹا دیئے جائیں گے۔ ہر چہاں طرف عالم میں
مذہب حق کا کلمہ پڑھا جائے گا۔ اس وقت آیت مبارکہ
هو الذی ارسل رسولہ بالہدی و دین الحق لیظہرہ

علی الدین کلمہ کی عملی تفسیر ظاہر ہوگی۔ کما اعترف بہ المقبول
(۲۵) حضرت عیسیٰ علی نبیاء آلہ و علیہ السلام آنجناب کی نصرت
کا شرف حاصل کرنے کیلئے آسمان سے زمین پر نزول اجلال
فرمائیں گے۔ اور آنجناب کی اقتدا میں فریضہ نامہ ادا کریں گے
(۲۶) دجال کے جنس و وجود سے طرف عالم کو پاک کر دیا
جائے گا۔ (۲۷) قائم آل محمد کی دولت ابقانیہ اور سلطنت
ایمانیہ قیام قیادت تک دائم و قائم رہے گی۔ الی غیر ذلک
من الوقائع الکثیرۃ المفردۃ اللہم عجل فرجہ
وسهل مخرجہ و کحلناظرنا بنظرک منا الیہ و
اجعلنا من اعدائہ و انصارک۔ د اکمال الدین۔
من الرحمن۔ غایۃ المقصود وغیرہ کتب ملاحظہ ہوں۔

زمانہ غیبت میں مومنین کی شرعی تکالیف

یہ دور ابتلا جس میں بظاہر ہماری اپنے آٹائے
نامدار حجت کر و گار تک رسائی نہیں۔ نہایت ہی
مصائب و آلام کا دور ہے۔ مختلف شیاطین انسی و
حتی دولت ایمان و ایقان پر ڈاکہ ڈالنے کیلئے گھات
میں بیٹھے ہیں۔ بقول مخبر صادق اسی دور حیات میں
دولت ایمان کا محفوظ رکھنا کف دست پر آگ کا انگارہ
رکھنے سے زیادہ مشکل و تکلیف دہ ہے۔ لہذا اس زمانے
میں اپنے متاع ایمان کو دس دس شیطانہ اور صواب

نصایہ سے محفوظ و مصون رکھنا جو ع شیر لانے سے زیادہ مشکل ہے۔ اخبار و آثار سے معلوم ہوتا ہے کہ اس دور پر تقن میں اکثر لوگوں کے ثبات قدم میں لغزش اور ایمان میں تذبذب پیدا ہوگا۔ بلکہ فروج از مہم کی ہولناک پیش گوئیاں موجود ہیں اپنی مشکلات کے پیش نظر ثابت قدم رہنے والے حضرات کی ائمہ طاہرین نے بہت مدح فرمائی ہے۔ چنانچہ حضرت امام زین العابدین فرماتے ہیں۔ من ثبت علی ولا یتنا فی غیبة قائمنا اعطاہ اللہ اجر الف شہید من شہد ابوہد جو شخص ہمارے قائم کے زمانہ غیبت میں ہماری امامت و ولایت پر ثابت قدم رہے گا خداوند عالم اُسے شہرائے بدر کے ہزار شہیدوں کا اجر عطا فرمائے گا۔ نیز انہی حضرت سے منقول ہے کہ آپ نے ابی خالد کا بی سے خطاب کرتے ہوئے فرمایا۔ یا ابا خالد ان اهل زمان غیبة القائم القائلین بامامتہ المنتظرین نطہورہ افضل من اهل کل زمان لان اللہ تعالیٰ اعطاہم من العقول والافہام والمعرفة ما صارت الغیبة عندهم بمنزلة المشاہد وجعلہم فی ذلک الزمان بمنزلة المجاہدین ین یدی رسول اللہ بالسیف اولئک المخلصون حقا وشیعنا صدقا والدعاء الی وہی اللہ سوا و جہرا۔ اے ابی خالد ہمارے قائم کے زمانہ غیبت کے وہ لوگ جو آپ کے امامت کے قائل اور ظہور کے منتظر ہوں گے وہ ہر زمانے کے لوگوں سے بہتر و بزرگتر ہیں۔ کیونکہ خداوند عالم نے انہیں ایسے عقول کاملہ و افہام تامہ عنایت فرمائے ہیں۔ کہ جن کی وجہ سے ان کے نزدیک غیبت بمنزلہ حضور و مشاہد ہو گئی ہے۔ خدا کے تعالیٰ نے انہیں حضرت رسول خدا صلی اللہ علیہ وآلہ وسلم کی خدمت میں رہ کر تلوار سے جہاد کرنے والوں کی طرح قرار دیا ہے۔ یہی لوگ ہمارے مخلص اور حقیقی

شیعہ ہیں اور پوشیدہ اور کھلم کھلا ہندو دین حق کی طرف دعوت دینے والے ہیں۔ پھر اس پر آشوب زمانہ میں علاوہ عمومی تکالیف و وظائف شرعیہ کے بالخصوص چند وظائف شرعیہ کی انجام دہی مومنین پر عائد ہوتی ہے۔ (۱) اس پر گزیرہ خلافت امام عصر کی فرقت اور جدائی کی وجہ سے ہر وقت کمرب محزون رہنا جو کہ حقیقی محبت و مودت کا فطری تقاضا ہے۔ پس جو لوگ باوجود دعویٰ محبت و اخلاص آنجناب کی غیبت دیکھتے ہیں اور اُس سے مس نہیں ہوتے۔ حقیقت میں نگاہیں ان کے اس دعویٰ میں حقانیت و صداقت نہیں دیکھتیں۔ (۲) ہر وقت فرج و کشائش کار کی انتظار کرنا۔ سلطنت عادلہ کے قیام اور ظلم و عدوان کے قلع قمع ہونے اور عدل و انصاف سے معمورہ ارض کے مملو و مشحون ہونے کی امید کامل رکھتے ہوئے آنجناب کی نصرت کیلئے ہر وقت تہیا و آمادہ رہنا۔ اس انتظار کو لسان اخبار میں افضل الاعمال سے تعبیر کیا گیا ہے ابھی اوپر منتظرین کی تفصیلات میں ایک حدیث شریف ذکر ہو چکی ہے۔ فانظروا الی معکم من المنتظرین۔ (۳) آنجناب کی وجود مسعود کی محبت و سلامتی اور حفاظت و حرمت کیلئے اپنی ہر محبت کا ثبوت دیتے ہوئے صدقات و خیرات اور دعوات کرنا اس سلسلہ میں بہترین و عاہر وقت بالعموم اور بیالی قدر میں بالخصوص یہ دعا ہے۔ اللہم کون لوفیک الحجة ابن الحسن صلواتک علیہ وعلیٰ آباءہ فی هذه الساعة و فی کل ساعة و لیساً و ہارظاً و قاعداً و درلیلاً و ناصراً حتی تسکنہ ارضک طوعاً و تمیتہ فیہا طویلاً (یہی آنجناب کی تعجیل ظہور کیلئے بکثرت دعا کرنا بلکہ اسے اپنے حاجات سے مقدم کرنا چنانچہ آنجناب کا ارشاد ہے۔ اکثر والدعاء لتعجیل الفر ج فان فیہ فوجکم میری کشائش کار کی جلدی کیلئے بکثرت

دعا کرو۔ کیونکہ اس میں خود تمہاری کائنات مضمر ہے۔

(احتجاج طبرسی) ۵۱۵۔ دعائے مہد مندرجہ مفاتیح الجنان ص ۵۶۹

کا چالیس دن تک پڑھنا جس کے متعلق حضرت صادق علیہ السلام فرماتے ہیں کہ اس کا پڑھنے والا حضرت محبت کے اعوان و انصار میں سے ہوگا اور اگر ان کے مہر سے پہلے مر گیا تو خدا اُسے دوبارہ زندہ کرے گا تاکہ اس شرف سے مشرف ہو سکے۔ ۴۱۰۔ اپنے ایمان و

ایقان کی سلامتی کیلئے دعائے طریق کا پڑھنا جس کے پڑھنے کا حکم اس دور پر نقی میں حضرت صادق علیہ السلام نے دیا ہے۔ وہ یہ ہے:-

يَا اللّٰهُ يَا رَحْمٰنُ يَا رَحِيْمُ يَا مُقَلِّبُ الْقُلُوْبِ ثَبِّتْ قَلْبِيْ عَلٰى دِيْنِكَ تَبَرُّدَ مَلَّةٍ ذِيْلٍ كَا پَرْدِ صُنَا بَحِيْ مُقَصِّدٍ بِالْاَكْبَرِ طَائِرِيْنَ سَمَوِيٍّ هُوَ . اللّٰهُمَّ عَرِّفْنِيْ نَفْسَكَ فَاَنْتَ اَنْ لَّمْ تُعَرِّفْنِيْ نَفْسَكَ لَمْ اَعْرِفْ نَبِيَّكَ اَللّٰهُمَّ عَرِّفْنِيْ نَبِيَّكَ فَاَنْتَ اِنْ لَّمْ تُعَرِّفْنِيْ نَبِيَّكَ لَمْ اَعْرِفْ حُجَّتَكَ اَللّٰهُمَّ عَرِّفْنِيْ حُجَّتَكَ فَاَنْتَ اِنْ لَّمْ تُعَرِّفْنِيْ حُجَّتَكَ ضَلَلْتُ عَنْ دِيْنِيْ — ثَبِّتْنَا اللّٰهُ بِالْقَلْبِ

الثابت في الحيوة الدنيا وليوم يقوم الاُمم لها ذو جعلنا من اعوان الحجة والنصاراة وشرفنا ببقائه وزيارته لكل اناس دولة يرفعون شهاد و دولتنا في انوار الدهر بظهور مع الى الحشر حتى يبعث الله قائما يفرج ان الهم والكرابات

قطع

از جناب سید محمد آصف صاحب نقوی لکھنؤ
دنیا کو ظلم و جور سے یوں پاک کر دیا کہ ہر اک سرغزور سے خاک کہو یا
آصف رضی ایک عربی نظم و نثر کی وہ جس نے یزیدیت کا حاکم چاک کر دیا

قطع

اہل بیت (الحدیث)

بیت کے لئے مطلع دیواں ہے حسین

اور مصرعہ انتخاب عرفاں ہے حسین

کہتی ہے شہیدوں کے لہو کی ترخی

افسانہ زندگی کا عنوان ہے حسین

